

ရခိုင်ပြည်နယ်၊မြောက်ဦးမြို့နယ်
သံချောင်းကျေးရွာအုပ်စု၊ ဝိပင်ရင်းကျေးရွာ

ကျေးရွာဖွံ့ဖြိုးရေးစီမံကိန်း စာတမ်း
(ကျေးရွာ၏လက်ရှိဖွံ့ဖြိုးရေးအခြေအနေနှင့် ဦးစားပေးဆောင်ရွက်မည့်
ဖွံ့ဖြိုးရေးလုပ်ငန်းများ)

စီမံကိန်းပြုစုရေးသားသည့် အဖွဲ့
ကျေးရွာဖွံ့ဖြိုးရေးကော်မတီ၊ ဝိပင်ရင်းကျေးရွာ
(ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ မြောက်ဦးမြို့နယ်၏ အကူအညီဖြင့်
ရေးဆွဲပါသည်။)

မာတိကာ

ပီပင်ရင်းကျေးရွာ သယံဇာတပြမြေပုံ၊ မြောက်ဦးမြို့နယ်

၁။ တည်နေရာနှင့် ပထဝီဝင်အနေအထား

၂။ ရာသီဥတုနှင့် သဘာဝအရင်းအမြစ်များ

၃။ ဖွံ့ဖြိုးရေးဆိုင်ရာစီမံခန့်ခွဲမှုအခြေအနေ

၄။ စီးပွားရေးနှင့်အသက်မွေးမှုအခြေအနေ

(က) သီးနှံစိုက်ပျိုးရေး

(ခ) မွေးမြူရေးနှင့်ငါးလုပ်ငန်း

(ဂ) စိုက်ပျိုးမွေးမြူရေးမဟုတ်သော အခြားဝင်ငွေရလုပ်ငန်းများ

(ဃ) ဘဏ်နှင့်ငွေကြေးဆိုင်ရာဝန်ဆောင်မှု

၅။ အခြေခံအဆောက်အအုံနှင့် ဝန်ဆောင်မှုများ

(က) ကျေးလက်သယ်ယူပို့ဆောင်ရေး

(ခ) ကျေးရွာမီးလင်းရေး

(ဂ) သတင်းနှင့်ဆက်သွယ်ရေး

၆။ ပညာရေး

၇။ ကျန်းမာရေး၊ ရေနှင့် ပတ်ဝန်းကျင်သန့်ရှင်းရေး

၈။ ဘေးအန္တရာယ်များနှင့် သဘာဝပတ်ဝန်းကျင်ထိန်းသိမ်းရေး

၉။ ကျား-မရေးရာကိစ္စရပ်ဆိုင်ရာ

၁၀။ ဦးစားပေးဆောင်ရွက်မည့် ဖွံ့ဖြိုးရေးလုပ်ငန်းများ

နောက်ဆက်တွဲများ

နောက်ဆက်တွဲ(၁) ကျေးရွာဖွံ့ဖြိုးရေးကော်မတီဝင်များစာရင်း

နောက်ဆက်တွဲ(၂) ကျေးရွာဖွံ့ဖြိုးရေးအထောက်အကူပြုဇယားများ

နောက်ဆက်တွဲ(၃) ကျေးရွာဖွံ့ဖြိုးရေးဗျူဟာတည်ဆောက်မှုအခြေပြဇယား

နောက်ဆက်တွဲ(၄) ဦးစားပေးစီမံချက်အဆိုပြုလွှာ(၁)

နောက်ဆက်တွဲ(၅) ဦးစားပေးစီမံချက်အဆိုပြုလွှာ(၂)

နောက်ဆက်တွဲ(၆) ဦးစားပေးစီမံချက်အဆိုပြုလွှာ(၃)

ပီပင်ရင်းကျေးရွာ အခြေပြမြေပုံ



၁။တည်နေရာနှင့်ပထဝီဝင် အနေအထား

ဝီပင်ရင်းကျေးရွာသည် မြောက်ဦးမြို့နယ်၏အနောက်မြောက်ဘက်တွင် တည်ရှိသည့် ကျေးရွာတစ်ရွာဖြစ်ပြီး ကျေးရွာတည်ရှိပုံမှာ စတုရန်းပုံဖြစ်ပါသည်။ ကျေးရွာ၏အရှေ့နှင့် အနောက် ၁၆၀၀ ပေနှင့် တောင်နှင့်မြောက် ၂၀၀၀ ပေခန့် ကျယ်ဝန်းပါသည်။ မြောက်ဘက်တွင် ဘုရားကြီးကျေးရွာ၊ အရှေ့ဘက်တွင် ပေါက်တောပြင်ကျေးရွာ၊ အနောက်ဘက်တွင် ပြလှကျေးရွာ၊ တောင်ဘက်တွင်သံချောင်းကျေးရွာတို့တည်ရှိပြီး သရီချောင်းနှင့် ကပ်လျက်တွင်တည်ရှိပါသည်။

၂။ရာသီဥတုနှင့် သဘာဝအရင်းအမြစ်များ

တစ်နှစ်လျှင် မိုးရေချိန်လက်မ(၁၅၇.၀၃)ခန့်ရရှိပြီး အဓိကမိုးစပါးသီးနှံ စိုက်ပျိုးနိုင်သော လယ်(၄၉၀)ဧက ရှိပါသည်။ ကျေးရွာအနီးတွင် တနိုင်တပိုင် ငါးပုစွန်များရှာဖွေနိုင်သော သရီချောင်းရှိပြီး ဆောင်သီးနှံ စိုက်ပျိုးရန် ရေအရင်းအမြစ်မရှိ၍ မလုပ်ကိုင်နိုင်ကြပါ။မေလနှင့် အောက်တိုဘာလများတွင် ဘင်္ဂလားပင်လယ်အော်မှ အပူပိုင်းမုန်တိုင်းကျရောက်တတ်သဖြင့် ပင်လယ်ကမ်းခြေဒေသများသာမက မြေနှိမ့်ပိုင်းဒေသနေထိုင်သူများမှာ မုန်တိုင်းအန္တရာယ် ဆိုးကျိုးများကို မကြာခဏခံရတတ်ပါသည်။မိုးများသည့် ပင်လယ်ကမ်းရိုး တန်းဒေသဖြစ်ပြီး မိုးဦးနောက်ကျသည့်နှစ်များတွင် သောက်သုံးရေခက်ခဲမှု ကြုံတွေ့တတ် ရပါသည်။

၃။ ကျေးရွာရှိ ကဏ္ဍအသီးသီး၏ လက်ရှိဖွံ့ဖြိုးမှု အခြေအနေ

ကျေးရွာတွင် လူမှုရေးအသင်းအဖွဲ့များရှိပြီး သက်ဆိုင်ရာလုပ်ငန်းများအလိုက် တက်ကြွစွာ ဆောင်ရွက်ကြပါသည်။ကျေးရွာတွင် သာရေးနာရေးကိစ္စကြီးငယ်များ ပေါ်ပေါက်လျှင် ရွာသားများစည်းလုံးညီညွတ်စွာဝိုင်းဝန်းဆောင်ရွက်သော အလေ့အကျင့် ကောင်းများရှိပါသည်။ကျေးရွာတွင်းစည်းလုံးညီညွတ်မှု၊ ရပ်မိရပ်ဖများ၏ ဩဇာသက်ရောက်မှု များကြောင့် အဖွဲ့လိုက်ဆောင်ရွက်မှုများတွင် အောင်မြင်ထိရောက်မှု အသင့်တင့်ရှိထားသည်။ ထို့ပြင် ကိုယ်ထကိုယ်ထအဖွဲ့များဖြစ်သော သဟာယအဖွဲ့နှင့် အိုးစည်အဖွဲ့တို့သည် ကျေးရွာ၏ငွေရေးကြေးရေး၊ စိုက်ပျိုးမွေးမြူရေးနှင့် ဘာသာရေးကိစ္စများတွင် အားတက်သရော ပါ ဝင်ကြပြီး စွမ်းဆောင်နိုင်မှုအသင့်အတင့်ရှိကြပါသည်။ ကျေးရွာပြင်ပအဖွဲ့အစည်းများ မရှိပါ။

(၄)စီးပွားရေးနှင့် အသက်မွေးမှု အခြေအနေ

(က) သီးနှံစိုက်ပျိုးရေး

ကျေးရွာ၏ အဓိကဝင်ငွေရလုပ်ငန်းမှာ စိုက်ပျိုးရေးလုပ်ငန်းဖြစ်ပါသည်။ မြို့နယ်တွင် စိုက်ပျိုးရေးသွင်းအားစုများ၊ နည်းပညာဝန်ဆောင်မှုများကို အသင့်အတင့်ရရှိနိုင်ပြီး စိုက်ပျိုးစရိတ်ချေးငွေများကိုလည်း သတ်မှတ်ချက်နှင့်ညီသည့် လယ်သမားများချေးယူ ရရှိနိုင်ပါသည်။ ကျေးရွာ၏စိုက်ပျိုးမြေပိုင်ဆိုင်မှုတွင် လယ်မြေ(၄၉၀)ဧကရှိပြီး မြေဆီလွှာ အရည်အသွေးအသင့်တင့်ကောင်းမွန်သော်လည်း လယ်ယာမြေတိုးချဲ့ရန် မြေလွတ်မြေလပ်များ မရှိပါ။ ကျေးရွာတွင် မြေယာမပိုင်ဆိုင်သောအိမ်ထောင်စု(၁၆၀)စုရှိပြီး မြေယာပိုင်ဆိုင်သော မိသားစုများတွင် အငှားလုပ်ကိုင်ကြရသဖြင့် အဆင်မပြေသောအိမ်ထောင်စုများကြောင်း လေ့လာတွေ့ရှိရပါသည်။ အဟန့်အတားများမှာ ရေသွင်းစိုက်ပျိုးရန် ဆည်မြောင်းရေ မရရှိနိုင်ခြင်း၊ စိုက်ပျိုးမြေတိုးချဲ့နိုင်ခြင်းမရှိခြင်း၊ အလုပ်သမားစရိတ်ကြီးမြင့်ခြင်း၊ ဖျက်ပိုးကျရောက်တတ်ခြင်း၊ စိုက်ပျိုးရေး နည်းပညာဝန်ဆောင်မှု အလုံအလောက်မရရှိနိုင်ခြင်း၊ ငွေကြေးအရင်းအနှီး အလွယ်တကူမရနိုင်ခြင်းနှင့် လယ်ယာသုံးစက်ကရိယာများ တွင်ကျယ်စွာ အသုံးမပြုနိုင်ခြင်း တို့ဖြစ်ပါသည်။ စိုက်ပျိုးရေးတွင် စပါးကိုအဓိကသီးနှံအဖြစ်စိုက်ပျိုးပြီး ရေအရင်းအမြစ်မရှိ၍ မိုးစပါးတစ်မျိုးတည်းကိုသာစိုက်ပျိုးနိုင်ပြီး တစ်ဧကပျမ်းမျှအထွက်နှုန်း (၇၀)တင်းခန့် ထွက်ရှိသည်။ အလုပ်သမားရှားပါးမှုပြဿနာကိုရင်ဆိုင်နေရပြီး စက်မှုလယ်ယာ စနစ်သို့ကူးပြောင်းရန် အရင်းအနှီးလိုအပ်လျက်ရှိကြောင်း တွေ့ရှိရပါသည်။ သီးနှံထုတ်လုပ်မှု အတွက် ပြဿနာနှင့်အခက်အခဲများမှာ ရာသီဥတုမမှန်ခြင်း၊ လယ်ယာမြေတိုးချဲ့နိုင်မှုမရှိခြင်း၊ စိုက်ပျိုးရေးအရင်းအမြစ်အလွယ်တကူ မရနိုင်ခြင်း၊ ချေးငွေနှင့်ငွေကြေးဝန်ဆောင်မှု အလွယ်တကူမရနိုင်ခြင်း၊ သီးနှံမျိုးစေ့အလွယ်တကူ မရနိုင်ခြင်း၊ သဘာဝမြေဆွေးနှင့် အခြားအော်ဂဲနစ်သွင်းအားစုများအလွယ်တကူမရနိုင်ခြင်း၊ လုပ်သားအလွယ်တကူမရနိုင်ခြင်း၊ နည်းပညာဝန်ဆောင်မှုအလွယ်တကူမရနိုင်ခြင်း၊ သီးနှံများကိုဈေးနှုန်းမှန်ကန်စွာ မရောင်းချနိုင်ခြင်းနှင့် ဖျက်ပိုးရောဂါကျရောက်မှု အနည်းငယ်တို့ဖြစ်သည်။ ယခုအခါ ရာသီဥတု မမှန်သောကြောင့် (မိုးအလွန်များခြင်း၊ ရေခမ်းခြင်း)ကြောင့် လယ်ယာစိုက်ပျိုးရေးအတွက် အဟန့်အတားဖြစ်လာပါသည်။

(ခ) မွေးမြူရေးနှင့် ငါးလုပ်ငန်း

မွေးမြူရေးနှင့် ငါးလုပ်ငန်းဆောင်ရွက်မှုတွင် နွား(၁၂၀)ကောင်၊ ကွဲ (၇)ကောင်၊ ကြက်(၈၀၀)ကောင်၊ ဆိတ်(၄၀)ကောင်နှင့် ဝက်(၂၅)ကောင် မွေးမြူထားရှိသည်။ ဝက်ကိုတနိုင်တပိုင် အသက်မွေးဝမ်းကျောင်းအတွက်မွေးမြူကြ၍ နွားနှင့်ကွဲကို စိုက်ပျိုးရေးတွင် အသုံးပြုရန် မွေးမြူထားကြခြင်းဖြစ်ပြီး ငါးလုပ်ငန်းလုပ်ကိုင်သူမရှိပါ။ မွေးမြူရေးနှင့် သားငါးထုတ်လုပ်မှုတိုးတက်လာစေရန်အတွက် အခွင့်အလမ်းများအနေဖြင့် အိမ်ခြံဝင်းအတွင်း မြေနေရာ လုံလောက်မှုအသင့်အတင့်ရှိခြင်း၊ မျိုးတိရိစ္ဆာန်လက်လှမ်းမီမှု အသင့်အတင့် ဝယ်ယူရနိုင်ခြင်း၊ ထုတ်ကုန်များကို အလွယ်တကူရောင်းဝယ်နိုင်ခြင်းတို့ဖြစ်ပြီးအဟန့် အတားများအနေဖြင့် နည်းပညာနှင့် အတိုးနည်းချေးငွေမရနိုင်ခြင်းတို့ဖြစ်ပါသည်။

(ဂ) စိုက်ပျိုးရေး၊ မွေးမြူရေးမဟုတ်သောအခြားဝင်ငွေရလုပ်ငန်းများ

လယ်ယာစိုက်ပျိုးရေးကိုသာ အဓိကအားထားလုပ်ကိုင်ကြပြီး ကျား၊ မအလိုက် လုပ်အားခနှုန်းထားများမှာ အနည်းငယ်သာကွာခြားကြောင်းတွေ့ရှိရသည်။ ကျေးရွာတွင် လယ်ယာစိုက်ပျိုးရေး၌ နေ့စားလုပ်ကိုင်သူများပြားပြီး အခြားလုပ်ငန်းများတွင် နေ့စားအလုပ်သမားများ နည်းပါးသည်။ စိုက်ပျိုးရေး၊ မွေးမြူရေးမဟုတ်သော အသက်မွေး ဝမ်းကျောင်းလုပ်ငန်းများအတွက် အခွင့်အလမ်းများအနေဖြင့် လမ်းပန်းဆက်သွယ်ရေး အသင့်အတင့်ကောင်းမွန်ပြီး ပြဿနာနှင့်အခက်အခဲများတွင် အလုပ်အကိုင်အခွင့်အလမ်း ရှားပါးခြင်းနှင့် လျှပ်စစ်မီးမရရှိနိုင်ခြင်းသည် အဓိကအကြောင်းအရင်းများ ဖြစ်သည်။

(ဃ) ဘဏ်နှင့်ငွေကြေးဆိုင်ရာဝန်ဆောင်မှုများ

ငွေကြေးဝန်ဆောင်မှုအမျိုးအစားများတွင် ကာလတိုချေးငွေများချေးယူရရှိနိုင်ပြီး မြန်မာ့လယ်ယာဖွံ့ဖြိုးရေးဘဏ်မှ လယ်ယာစိုက်ပျိုးရေးအတွက် နှစ်စဉ်အတိုးနှုန်း(ပြား ၈၀) ဖြင့်ချေးယူနိုင်ခြင်း၊ သမဝါယမချေးငွေကို ၃-၆လအတွင်း အတိုးနှုန်း(၃ ကျပ်)ဖြင့်ရယူနိုင်ခြင်း၊ အဖွဲ့အလိုက်ငွေစု/ ငွေချေးအစီအစဉ်များမှ ၃-၆လအတွင်း အတိုးနှုန်း၅ ကျပ် ဖြင့်ရယူနိုင်ပါသည်။ အတိုးနည်းချေးငွေစီမံကိန်းများ လိုအပ်လျက်ရှိပါသည်။

(၅) အခြေခံအဆောက်အဦးနှင့်ဝန်ဆောင်မှုများ

(က) ကျေးလက်သယ်ယူပို့ဆောင်ရေး

ကုန်စည်နှင့်ဝန်ဆောင်မှုများကို ရယူရန် အနီးဆုံးဈေးဖြစ်သော မြောက်ဦးဈေးသည် ၅ မိုင်ခန့်အထိကွာဝေးပါသည်။ ကုန်စည်နှင့်ဝန်ဆောင်မှုများကို ဆိုင်ကယ်၊ ကား/ထော်လာဂျီ၊ သုံးဘီးဆိုင်ကယ်များဖြင့် ရယူနိုင်ပါသည်။ လမ်းပန်းဆက်သွယ်ရေးတွင် ကုန်းလမ်းနှင့်ရေလမ်း နှစ်မျိုးလုံးကိုအသုံးပြုကြပြီး ပွင့်လင်းရာသီတွင် ကုန်းလမ်းကို ပိုမိုအသုံးပြုကြောင်း တွေ့ရှိရပါသည်။ သယ်ယူပို့ဆောင်ရေးတွင် လှေ(၁၅)စီး၊ စက်လှေ(၈)စီး၊ စက်ဘီး(၆)စီး၊ မော်တော်ဆိုင်ကယ်(၈၀)စီး၊ သုံးဘီးဆိုင်ကယ်(၃)စီး၊ ထော်လာဂျီ(၃)စီး ကား(၁)စီးသာရှိပါသည်။ ရွာတွင်းလမ်းသည် မြေသားလမ်းဖြစ်၍ ရွာချင်းဆက်လမ်းသည် ကျောက်ချောလမ်း(၅)မိုင်အထက်ရှည်လျားပြီး တည်ဆောက်ချိန်ကြာမြင့်လာပြီဖြစ်သဖြင့် အရည်အသွေး အလွန်ညံ့ကြောင်း တွေ့ရှိရပါသည်။

(ခ) ကျေးရွာမီးလင်းရေး

ကျေးရွာ၏လျှပ်စစ်မီးရရှိမှုအခြေအနေမှာ ဆိုလာစနစ်ကိုသာအသုံးပြုကြပြီး မဟာဓါတ်အားလိုင်းရရှိရန် အခွင့်အလမ်းအနေဖြင့် ကျေးရွာအနီးတွင် မဟာဓါတ်အားလိုင်းရရှိပြီးဖြစ်ပါသည်။

(ဂ) သတင်းနှင့်ဆက်သွယ်ရေး

ဆက်သွယ်ရေးနှင့် သတင်းအချက်အလက်နည်းပညာလက်လှမ်းမီမှုအခြေအနေတွင် အသင့်အတင့်ကောင်းမွန်၍ ဖုန်း(၁၆၀)လုံး၊ ရေဒီယို(၃၀)လုံး၊ တီဗွီ(၁၀)လုံး၊ ဂြိုဟ်တုစလောင်း(၁၀)လုံးပိုင်ဆိုင်ကြပါသည်။

(၆)ပညာရေး

ကျေးရွာ၏ ပညာရေးအဆင့်အတန်းသည် အသင့်အတင့်သာရှိကြောင်း တွေ့ရပါသည်။ ရွာသားအများစုသည် အခြေခံအရေး၊ အဖတ်၊ အတွက် တို့ကို တတ်မြောက်ကြပြီး တက္ကသိုလ်ပညာရပ်များဖြင့် ဘွဲ့ရသူများလည်းရှိပါသည်။ အသက်မွေးဝမ်းကျောင်း ကျွမ်းကျင်မှုသင်တန်းများ လက်လှမ်းမမီသောကြောင့် လူငယ်များပြည်တွင်းပြည်ပသို့

တစ်ပိုင်တစ်နိုင်မိသားစုဝင်ငွေ ရရှိရေးအတွက် အလုပ်လုပ်ကိုင်ကြရပါသည်။
ကျေးရွာ၏စာတတ်မြောက်နှုန်းတွင် မူလတန်းအဆင့်ရှိသူ ၅၃၈ ယောက်ရှိ၍
စာတတ်မြောက်မှုနှုန်း လျော့နည်းကြောင်းတွေ့ရှိရသည်။ လက်ရှိပညာသင်ကြားနေသော
ကျောင်းသား/သူ စာရင်းကောက်ယူရာတွင် မူလတန်းကျောင်းသား/သူ (၈၅)ဦး၊
အလယ်တန်းကျောင်းသား/ သူ(၉၉)ဦး၊ အထက်တန်းကျောင်းသား/ သူ
(၄၉)ဦးရှိကြောင်းတွေ့ရှိရပါသည်။ ကျေးရွာတွင် စတုရန်းပေ ၄၅၀၀ အကျယ်အဝန်းရှိသော
မူလတန်းကျောင်းသည် အရည်အသွေးညံ့ပြီး ဆရာ (၅)ဦးနှင့် ဆရာမ(၄)ဦး စုစုပေါင်း(၉)ဦးရှိ၍
တပည့်-ဆရာအချိုး ၄၀:၁ အောက်ရှိပါသည်။ ပညာရေးအခက်အခဲနှင့် ပြဿနာများမှာ
ကျောင်းဆရာ/မ မလုံလောက်ခြင်း၊ ဆင်းရဲသောမိသားစုများအတွက်
ကျောင်းစရိတ်မတတ်နိုင်ခြင်း၊ ကျောင်းအားကစားဆိုင်ရာ လက်လှမ်းမမီခြင်းတို့ ဖြစ်ပါသည်။

(၇) ကျန်းမာရေး၊ ရေနံ့ ပတ်ဝန်းကျင်သန့်ရှင်းရေး

အဖြစ်များသောရောဂါများတွင် ငှက်ဖျားရောဂါဖြစ်ပြီး ကျန်ရောဂါများ
ဖြစ်ပွားမှုနည်းပါးသည်။ကာကွယ်ဆေးထိုးနှံမှုကို ကျေးလက်ကျန်းမာရေးဌာနခွဲမှ ဝန်ထမ်းများမှ
ပုံမှန်ထိုးပေးလျက်ရှိပါသည်။ ကျန်းမာရေးဝန်ဆောင်မှုများကို ကျေးရွာမှ ၅ မိုင်ခန့်
ဝေးသော မြောက်ဦးဆေးရုံမှ ရရှိပါသည်။ ရေကို ကျေးရွာသောက်သုံးရေကန်မှ အသုံးပြုနိုင်ပြီး
အရည်အသွေးအသင့်အတင့်ကောင်းမွန်ပါသည်။ ကျန်းမာရေးအတွက် ယင်လုံအိမ်သာ
အသုံးပြုသူ မိသားစု(၈၀) စုရှိပြီး အိမ်သာအသုံးမပြုသော အိမ်ထောင်စုများပြားနေသေးကြောင်း
လေ့လာတွေ့ရှိရပါသည်။

(၈) ဘေးအန္တရာယ်များနှင့် သဘာဝပတ်ဝန်းကျင်ထိန်းသိမ်းရေး

ကျေးရွာတွင် ဓါတ်သတ္တုနှင့် အခြားသဘာဝအရင်းအမြစ်များမရှိပါ။ ရေကြီးခြင်း၊
မုန်တိုင်းတိုက်ခြင်းတို့ကြောင့် နှစ်စဉ်ထိခိုက်မှုအနည်းငယ်ရှိပြီး တခြားသဘာဝ
ဘေးအန္တရာယ်များကျရောက်မှုမရှိပါ။ ပတ်ဝန်းကျင်နှင့်သဘာဝအရင်းအမြစ်များ စီမံခန့်ခွဲမှု
အတွက် လက်ရှိလုပ်ဆောင်နေခြင်းမရှိပါ။

(၉) ကျား-မရေးရာ ကိစ္စရပ်ဆိုင်ရာ

ကျား-မအလိုက်လုပ်အားခနှုန်းထားများမှာ လုပ်ငန်းအမျိုးအစားအလိုက်အနည်းငယ်သာ ကွားခြားပါသည်။ ကျေးရွာအုပ်ချုပ်မှုစနစ်တွင် အမျိုးသမီးများတက်ကြွစွာပါဝင်မှုရှိသော်လည်း ခေါင်းဆောင်မှုအပိုင်းတွင် ပါဝင်မှုမရှိသေးပါ။ အမျိုးသမီးရေးရာအကြမ်းဖက်မှုများအတွက် ဥပဒေနှင့်တရားမျှတမှုဆိုင်ရာများအတွက် လူထုသိမြင်မှုနည်းပါးသော်လည်း အမျိုးသမီး များအား သံသယဖြစ်ဖွယ်အကြမ်းဖက်မှု(သို့) တိုင်ကြားမှုများ မရှိသေးပါ။

(၁၀) ဦးစားပေးဆောင်ရွက်မည့် အဆိုပြုစီမံချက်လုပ်ငန်းများ

နောက်ဆက်တွဲ

- နောက်ဆက်တွဲ(၁) ကျေးရွာဖွံ့ဖြိုးရေးကော်မတီဝင်များစာရင်း
- နောက်ဆက်တွဲ(၂) ကျေးရွာဖွံ့ဖြိုးရေးအထောက်အကူပြုဇယားများ
- နောက်ဆက်တွဲ(၃) ကျေးရွာဖွံ့ဖြိုးရေးဗျူဟာတည်ဆောက်မှုအခြေပြဇယား
- နောက်ဆက်တွဲ(၄) ဦးစားပေးစီမံချက်အဆိုပြုလွှာ(၁)
- နောက်ဆက်တွဲ(၅) ဦးစားပေးစီမံချက်အဆိုပြုလွှာ(၂)
- နောက်ဆက်တွဲ(၆) ဦးစားပေးစီမံချက်အဆိုပြုလွှာ(၃)